

## ఆంధ్రప్రదేశ్ ప్రభుత్వం

### సంక్షిప్తి

సాంస్కృతిక వ్యవహారాల శాఖ - తెలుగు భాషా దినోత్సవము - 29-8-2010న  
నిర్వహించుట గురించి - రూ. 2.50 లక్షలు విడుదల - పరిపాలనాపరమైన  
ఆమోదము - ఉత్తర్వుల జారీ.

---

యువజనాభ్యుదయం, పర్యాటక, సాంస్కృతిక (సిఏ) శాఖ

జి.ఓ.యం.యస్.నెం. 58

తేది: 21-8-2010.

పరిశీలన :

తెలుగు భాషా చైతన్య సమితివారి అర్జీ, తేదీ : 28-7-2010.

- - - - -

### ఉ త్త ర్వు లు :

1. పైన చెప్పబడిన అర్జీలో తెలుగుభాషా చైతన్య సమితి అధ్యక్షులు, పై సమితి వారు గత 15 సంవత్సరములుగా తెలుగుభాషా వ్యాప్తికి అవిశ్రాంతిగా కృషి చేయుచున్నారనియు, దానిలో భాగంగా తెలుగు భాషా శాస్త్రవేత్త కీ.శే. గిడుగు రామమూర్తి జయంతిని ఆగస్టు 29వ తేదీన తెలుగు భాషా దినోత్సవంగా జరుపనున్నట్లూ తెలిపారు. ఇంతవరకు ఈ ఉత్సవాన్ని ప్రతి సంవత్సరము తెలుగు విశ్వవిద్యాలయం, తెలుగు అకాడమీల సహకారముతో నిర్వహిస్తున్నట్లూనూ, రాష్ట్రంలో పలు తావులలో వివిధ సంస్థలూ మరియు ఉన్నత విద్యా సంస్థలూ కూడా ఈ ఉత్సవాన్ని నిర్వహిస్తున్నట్లూనూ తెలుపుతూ, ఇక నుంచి ప్రభుత్వమే "తెలుగు భాషా దినోత్సవము"ను ప్రతి సంవత్సరమూ శాశ్వత ప్రాతిపదికపై నిర్వహింపవలెనని తెలుగు భాషా చైతన్య సమితి అధ్యక్షులు కోరియున్నారు. మరియు, ప్రతి సంవత్సరమూ ఈ సమితివారు అందజేయుచున్న ప్రతిభాశాలురైన విద్యార్థుల పురస్కారాల బాధ్యతను కూడా ప్రభుత్వమే చేపట్టవలెనని కోరియున్నారు.

2. పైన వివరించిన విషయముల దృష్ట్యా, మరియు తెలుగు భాషను సముచితముగా గౌరవించి తగు ప్రచారము కల్పింపవలయుననే సంకల్పముతోనూ ప్రభుత్వమువారు ప్రతిసంవత్సరమూ ఆగస్టు 29వ తేదీన తెలుగు భాషా దినోత్సవమును " రాష్ట్ర ఉత్సవము"గా నిర్వహించుటకు నిర్ణయించినారు.

3. ఈ ఉత్సవము ఆయా జిల్లా కలెక్టర్ల ఆధ్వర్యంలో జరుపబడును. సదరు జిల్లా ఇన్-ఛార్జ్ మంత్రిగారు లేదా జిల్లా మంత్రులలో సీనియర్ మంత్రిగారు ముఖ్య అతిథిగా ఆ రోజున ఒక సభను / సమావేశమును ఏర్పాటు చేయవలెను. తెలుగు భాషాభివృద్ధికి విశిష్టమైన కృషి చేసిన వారికి ఆయా జిల్లాలనుండి ఈ సభకు ఆహ్వానించి కనీసం ఇద్దరు లేక ముగ్గురు తెలుగు భాషా కోవిదులను తగురీతిలో సత్కరింపవలెను. అలానే ప్రతి సంవత్సరం ఏప్రిల్ లో జరిగే యస్.యస్.యల్.సి. పరీక్షలో అత్యంత ప్రజ్ఞను చూపిన జిల్లా విద్యార్థులలో ముగ్గురికి పురస్కారములు అందింపవలెను.
4. తదనుగుణంగా ఈ సంవత్సర ఉత్సవము కొరకు జిల్లాకు రూ. 10,000/- చొప్పున 23 జిల్లాలకూ (రూ. 2.30 లక్షలు), మరియు సాంస్కృతిక శాఖ సంచాలకులకు, రూ. 20,000/- మంజూరు చేయడమైనది. సదరు ఉత్సవము నిర్వహణ వ్యయము రూ. 10,000/- కు మించరాదు.
5. పైన మంజూరుచేసిన రూ. 2.50 లక్షలు (రూపాయలు - రెండు లక్షల యాభై వేలు మాత్రమే) "2205-001-జి.ఎస్.హెచ్ (11) ఎస్ఎస్పి-ఎస్ హెచ్-01-500-503-ఇతర ఖర్చులు", పద్దు నుండి తీసికొనవలయును.
6. సాంస్కృతిక శాఖ సంచాలకులవారు పై సొమ్మును సదరు పద్దు నుండి తీసికొని ఈ ఉత్తర్వులలోని 3వ పేరా ననుసరించి తగు చర్య తీసుకొనుటకు అనుమతించడమైనది.
7. ఈ ఉత్తర్వులు ఆర్థిక (జిఏడి - వ్యయము.2) వారి యు.ఓ.నెం. 21903 / 253 / ఇ.జిఏడి.II / ఎక్స్, తేది : 18.8.2010 లోని ఆమోదముతో జారీచేయడమైనది.

( ఆంధ్రప్రదేశ్ రాష్ట్ర ) గవర్నరుగారి ఉత్తర్వుల మేరకు వారి పేరు మీదుగా  
జారీ చేయడమైనది )

-3-

సంచాలకులు, సాంస్కృతిక వ్యవహారాల శాఖ, ఆంధ్రప్రదేశ్, హైదరాబాదు,  
అధ్యక్షులు, తెలుగు భాషా చైతన్య సమితి, హైదరాబాదు.  
జిల్లా కలెక్టర్లందరికీ,

కాపీలు:

జిల్లా ట్రైజరీ అధికార్యందరికీ,  
డైరెక్టరు, ట్రైజరీ కార్యాలయము, హైదరాబాదు.  
పే అండ్ అకౌంట్ల అధికారి, హైదరాబాదు.  
అధ్యక్షులు, ఆ. ప్ర. రాష్ట్ర సాంస్కృతిక మండలి, హైదరాబాదు.  
ఆర్థిక శాఖ (వ్యయము.జి.ఏ.డి-II)

// ఉత్తరువుల మేరకు పంపడమయినది //

విభాగాధికారి